

प्रेषक,

ओम प्रकाश,
प्रमुख सचिव,
उत्तराखण्ड शासन।

सेवा में,

राज्य परियोजना निदेशक,
उत्तराखण्ड सभी के लिए शिक्षा परिषद,
ननूरखेड़ा देहरादून।

शिक्षा (बेसिक) अनुभाग-1

देहरादून: दिनांक, 01 अगस्त, 2013

विषय:- शिक्षा का अधिकार अधिनियम, 2009 के अन्तर्गत सर्व शिक्षा अभियान के अन्तर्गत ब्लॉक सन्दर्भ व्यक्ति (बी0आर0पी0) तथा संकुल सन्दर्भ व्यक्ति (सी0आर0पी0) के रिक्त पदों पर चयन के सम्बन्ध में।

महोदय,

उपर्युक्त विषयक अपने पत्रसंख्या-रा0प0नि0/646/बी0आर0पी0-सी0आर0पी0/2013-14 दिनांक 03-06-2013 का सन्दर्भ ग्रहण करने का कष्ट करें, जिसमें शिक्षा का अधिकार अधिनियम-2009 के अन्तर्गत ब्लॉक सन्दर्भ व्यक्ति (बी0आर0पी0) तथा संकुल सन्दर्भ व्यक्ति (सी0आर0पी0) के रिक्त पदों पर चयन प्रक्रिया सम्बन्धी शासनादेश संख्या-226/XXIV/(1)/2013-25/2006 दिनांक 05 फरवरी, 2013 में आंशिक संशोधन हेतु प्रस्ताव उपलब्ध कराया है।

2- इस सम्बन्ध में मुझे यह कहने का निदेश हुआ है कि शासन द्वारा सम्यक् विचारोपरान्त शासनादेश संख्या-226/XXIV/(1)/2013-25/2006 दिनांक 05 फरवरी, 2013 द्वारा निर्धारित चयन प्रक्रिया के स्थान पर निम्नवत् संशोधन करते हुए सर्व शिक्षा अभियान योजनान्तर्गत सृजित ब्लॉक सन्दर्भ व्यक्ति (बी0आर0पी0) तथा संकुल सन्दर्भ व्यक्ति (सी0आर0पी0) के रिक्त पदों पर चयन प्रक्रिया निम्नानुसार निर्धारित किये जाने की श्री राज्यपाल सहर्ष स्वीकृति प्रदान करते हैं:-

1. पदों की संख्या:- सर्व शिक्षा अभियान-आर0टी0ई0 के अन्तर्गत पदों का विवरण निम्नवत् है:-

- ब्लॉक सन्दर्भ व्यक्ति (बी0आर0पी0):- प्रत्येक विकासखण्ड संसाधन केन्द्र में विषयवार तीन पद, 1. भाषा (हिन्दी/अंग्रेजी), 2. गणित/विज्ञान, 3. सामाजिक विषय। कुल पदों की संख्या-285
- संकुल सन्दर्भ व्यक्ति (सी0आर0पी0):- प्रत्येक संकुल संसाधन केन्द्र में 01 पद, कुल पदों की संख्या- 994

2. आवेदन:- राज्य परियोजना कार्यालय, सर्व शिक्षा अभियान, उत्तराखण्ड द्वारा ब्लॉक सन्दर्भ व्यक्तियों तथा संकुल सन्दर्भ व्यक्तियों के उपरोक्त समस्त पदों पर चयन हेतु सूचना निदेशक, अकादमिक शोध एवं प्रशिक्षण, उत्तराखण्ड को उपलब्ध करायी जाएगी तथा तदनुसार विज्ञप्ति प्रकाशित करते हुए विधिवत आवेदन पत्र आमंत्रित किये जायेंगे। उपरोक्त पदों हेतु वर्तमान में ब्लॉक संसाधन केन्द्रों एवं संकुल संसाधन केन्द्रों में

पदस्थापित बी०आर०सी० समन्वयक/सह-समन्वयक तथा सी०आर०सी० समन्वयक भी विधिवत आवेदन कर सकते हैं। इस हेतु कम से कम दो दैनिक समाचार पत्रों में विज्ञप्ति जारी की जायेगी। प्रत्येक पद हेतु पृथक-पृथक आवेदन करना होगा। आवेदन पत्र का प्रारूप निदेशक, अकादमिक शोध एवं प्रशिक्षण, उत्तराखण्ड द्वारा निर्धारित किया जाएगा।

3. **आवेदन शुल्क:-** प्रत्येक अभ्यर्थी को आवेदन शुल्क के रूप में ₹0 100.00 (सौ रुपये मात्र) के बैंक ड्राफ्ट के रूप में निदेशक, अकादमिक शोध एवं प्रशिक्षण, उत्तराखण्ड के नाम से आवेदन पत्र के साथ संलग्न करना होगा। निदेशक, अकादमिक शोध एवं प्रशिक्षण, उत्तराखण्ड द्वारा प्रश्न पत्रों का निर्माण, परीक्षा का आयोजन, सम्पूर्ण मूल्यांकन तथा परीक्षाफल घोषित किया जाएगा जिसे उत्तराखण्ड सभी के लिए शिक्षा परिषद की वेबसाईट पर भी प्रदर्शित किया जाएगा।
4. **चयन समिति:-** ब्लॉक सन्दर्भ व्यक्तियों तथा संकुल सन्दर्भ व्यक्तियों के चयन का सम्पूर्ण उत्तरदायित्व निदेशक, अकादमिक शोध एवं प्रशिक्षण, उत्तराखण्ड द्वारा गठित समिति का होगा, लिखित परीक्षा हेतु आवेदन पत्रों की जाँच, लिखित परीक्षा का मूल्यांकन तथा परीक्षाफल घोषित करना आदि समस्त कार्यों का सम्पादन चयन समिति की देख-रेख में सम्पन्न किया जायेगा। चयन समिति निम्नवत गठित की जायेगी-

क्र०सं०	सदस्यों का विवरण	पदनाम
01	निदेशक, अकादमिक शोध एवं प्रशिक्षण, उत्तराखण्ड	अध्यक्ष
02	वरिष्ठतम प्राचार्य, डायट	सदस्य
03	अपर निदेशक, एस०सी०ई०आर०टी०	सदस्य सचिव
04	निदेशक, अकादमिक शोध एवं प्रशिक्षण, उत्तराखण्ड द्वारा नामित वरिष्ठ मुख्य शिक्षा अधिकारी।	सदस्य
05	निदेशक, अकादमिक शोध एवं प्रशिक्षण, उत्तराखण्ड द्वारा नामित वरिष्ठ जिला शिक्षा अधिकारी (बेसिक)/ जिला परियोजना अधिकारी, सर्व शिक्षा अभियान (अनुसूचित जाति/ अनुसूचित जनजाति का प्रतिनिधि)	सदस्य
06	राज्य परियोजना निदेशक, सर्व शिक्षा अभियान, उत्तराखण्ड द्वारा नामित 01 अधिकारी/विशेषज्ञ	सदस्य

5. **अर्हताएं:-**

क्र.सं	पद का नाम	वेतनमान	अर्हताएं
01	ब्लॉक सन्दर्भ व्यक्ति (हिन्दी)	₹0 9300-34800, ग्रेड वेतन ₹0 4600	विद्यालयी शिक्षा विभाग, उत्तराखण्ड सरकार के राजकीय प्राथमिक/उच्च प्राथमिक/माध्यमिक विद्यालयों में समान वेतनमान (₹0 9300-34800, ग्रेड वेतन ₹0 4600) में कार्यरत ऐसे अध्यापक जिनका स्नातक स्तर पर हिन्दी विषय रहा हो। इसके साथ ही समान वेतनमान में सम्बन्धित वर्ष की 01 अप्रैल को सेवा के 05 वर्ष पूर्ण कर लिए हों

			तथा परियोजना में कार्य करने की अभिरुचि रखते हों।
02	ब्लॉक सन्दर्भ व्यक्ति (अंग्रेजी)	रु0 9300-34800, ग्रेड वेतन रु0 4600	विद्यालयी शिक्षा विभाग, उत्तराखण्ड सरकार के राजकीय प्राथमिक/उच्च प्राथमिक/माध्यमिक विद्यालयों में समान वेतनमान (रु0 9300-34800, ग्रेड वेतन रु0 4600) में कार्यरत ऐसे अध्यापक जिनका स्नातक स्तर पर अंग्रेजी विषय रहा हो। इसके साथ ही समान वेतनमान में सम्बन्धित वर्ष की 01 अप्रैल को सेवा के 05 वर्ष पूर्ण कर लिए हों तथा परियोजना में कार्य करने की अभिरुचि रखते हों।
03	ब्लॉक सन्दर्भ व्यक्ति (विज्ञान)	रु0 9300-34800, ग्रेड वेतन रु0 4600	विद्यालयी शिक्षा विभाग, उत्तराखण्ड सरकार के राजकीय प्राथमिक/उच्च प्राथमिक/माध्यमिक विद्यालयों में समान वेतनमान (रु0 9300-34800, ग्रेड वेतन रु0 4600) में कार्यरत ऐसे अध्यापक जिनका स्नातक स्तर पर जन्तु विज्ञान, वनस्पति विज्ञान एवं रसायन विज्ञान का विषय संयोजन रहा हो। इसके साथ ही समान वेतनमान में सम्बन्धित वर्ष की 01 अप्रैल को सेवा के 05 वर्ष पूर्ण कर लिए हों तथा परियोजना में कार्य करने की अभिरुचि रखते हों।
04	ब्लॉक सन्दर्भ व्यक्ति (गणित)	रु0 9300-34800, ग्रेड वेतन रु0 4600	विद्यालयी शिक्षा विभाग, उत्तराखण्ड सरकार के राजकीय प्राथमिक/उच्च प्राथमिक / माध्यमिक विद्यालयों में समान वेतनमान (रु0 9300-34800, ग्रेड वेतन रु0 4600) में कार्यरत ऐसे अध्यापक जिनका स्नातक स्तर पर भौतिक विज्ञान एवं गणित का विषय संयोजन रहा हो। इसके साथ ही समान वेतनमान में सम्बन्धित वर्ष की 01 अप्रैल को सेवा के 05 वर्ष पूर्ण कर लिए हों तथा परियोजना में कार्य करने की अभिरुचि रखते हों।
05	ब्लॉक सन्दर्भ व्यक्ति (सामाजिक विषय)	रु0 9300-34800, ग्रेड वेतन रु0 4600	विद्यालयी शिक्षा विभाग, उत्तराखण्ड सरकार के राजकीय प्राथमिक/उच्च प्राथमिक/ माध्यमिक विद्यालयों में समान वेतनमान (रु0 9300-34800, ग्रेड वेतन रु0 4600) में कार्यरत ऐसे अध्यापक जिनका स्नातक स्तर पर अर्थशास्त्र, इतिहास, राजनीतिक शास्त्र एवं भूगोल विषयों में से किन्ही दो विषयों का संयोजन रहा हो। इसके साथ ही समान वेतनमान में सम्बन्धित वर्ष की 01 अप्रैल को सेवा के 05 वर्ष पूर्ण कर लिए हों तथा परियोजना में कार्य करने की अभिरुचि रखते हों।

06	संकुल सन्दर्भ व्यक्ति	रु0 9300-34800, ग्रेड वेतन रु0 4600	विद्यालयी शिक्षा विभाग, उत्तराखण्ड सरकार के राजकीय प्राथमिक/उच्च प्राथमिक/माध्यमिक विद्यालयों में समान वेतनमान (रु0 9300-34800, ग्रेड वेतन रु0 4600) में कार्यरत स्नातक उपाधि धारक अध्यापक। इसके साथ ही समान वेतनमान में सम्बन्धित वर्ष की 01 अप्रैल को सेवा के 05 वर्ष पूर्ण कर लिए हों तथा परियोजना में कार्य करने की अभिरुचि रखते हों।
----	-----------------------	-------------------------------------	---

6. **आयु सीमा:-** उपरोक्त पदों पर पदस्थापना हेतु आवेदक की अधिकतम आयु सम्बन्धित वर्ष की 01 अप्रैल को 50 वर्ष होगी।

7. **चयन प्रक्रिया:-** निदेशक, अकादमिक शोध एवं प्रशिक्षण, उत्तराखण्ड द्वारा सभी जनपदों में परीक्षा एक ही तिथि (रविवार) को निर्धारित समय पर प्रथमतः डायट में तथा आवेदन अधिक होने की स्थिति में किसी सुविधा जनक स्थान पर एक ही समय में सम्पन्न होगी। परीक्षा हेतु प्रश्न पत्रों के 03 अलग-अलग सैट निदेशक, अकादमिक शोध एवं प्रशिक्षण, उत्तराखण्ड द्वारा तैयार किये जायेंगे। चयन प्रक्रिया निम्नवत् होगी:-

1. ब्लॉक सन्दर्भ व्यक्तियों तथा संकुल सन्दर्भ व्यक्तियों के पदों पर अभ्यर्थियों का चयन (क) लिखित परीक्षा के प्राप्तांक (ख) प्रशिक्षण योग्यता के प्राप्तांक (ग) प्रारम्भिक शिक्षा में परियोजना कार्यों के अनुभव के कुल प्राप्तांकों योग द्वारा प्रकटित प्रवीणता (मैरिट) के क्रम में विज्ञापित पदों के सापेक्ष मैरिट सूची के आधार पर उल्लिखित प्राविधानों के अनुसार किया जाएगा।

2. **चयन हेतु अंक तथा गुणांक:**

(क) लिखित परीक्षा :- लिखित परीक्षा वस्तुनिष्ठ प्रकार के बहुविकल्पीय प्रश्नों पर आधारित होगी। लिखित परीक्षा के लिए दो घण्टे का एक प्रश्न पत्र होगा जिसके निम्नांकित दो भाग होंगे:-

भाग-1:- 75 अंक (शैक्षणिक अभिवृत्ति, तर्कशक्ति परीक्षण, कम्प्यूटर दक्षता (एम0एस0ऑफिस), सम्प्रेषण कौशल एवं सामान्य ज्ञान पर आधारित प्रश्न)।

भाग-2:- 75 अंक (हिन्दी, अंग्रेजी, गणित, विज्ञान, सा0 अध्ययन से सम्बन्धित प्रश्न)।

(ख):- प्रशिक्षण योग्यता:-प्रशिक्षण योग्यता हेतु अंकों का निर्धारण निम्नवत् किया जाएगा।

क्र0सं0	परीक्षा का नाम	निर्धारित गुणांक
01	एम0एड0	05 अंक
02	पी0एच0डी0	05 अंक

(ग) प्रारम्भिक शिक्षा परियोजना में कार्य करने का अनुभव -01 वर्ष के लिये 01 अंक अधिकतम 05 अंक।

8. **श्रेष्ठता सूची:-** लिखित परीक्षा, प्रशिक्षण योग्यताओं तथा परियोजना में कार्य करने का अनुभव में प्राप्त कुल प्राप्तांकों के आधार पर चयनित अभ्यर्थियों की श्रेष्ठता सूची

तैयार की जाएगी। आवेदन पत्रों में अभ्यर्थियों द्वारा दी गयी वरीयता क्रमांक, श्रेष्ठता के क्रम में तथा काउंसिलिंग के आधार पर अभ्यर्थियों को तैनाती स्थल का आवंटन कर सूची सम्बन्धित जनपद के जिला शिक्षा अधिकारी (बेसिक)/जिला परियोजना अधिकारी, सर्व शिक्षा अभियान को उपलब्ध करायी जायेगी। जिला शिक्षा अधिकारी (बेसिक)/ जिला परियोजना अधिकारी, सर्व शिक्षा अभियान द्वारा मुख्य शिक्षा अधिकारी के अनुमोदनोपरान्त चयनित अभ्यर्थियों को ब्लॉक सन्दर्भ व्यक्ति तथा संकुल सन्दर्भ व्यक्ति के पद पर पदस्थापना हेतु आदेश जारी किए जाएंगे। श्रेष्ठता सूची सम्बन्धित वर्ष की 31 मार्च तक प्रभावी होगी।

9. पदस्थापना:- चयनित अभ्यर्थियों को ब्लॉक सन्दर्भ व्यक्ति तथा संकुल सन्दर्भ व्यक्ति के पद पर निम्नांकित शर्तों के अनुसार तैनाती प्रदान की जायेगी:-
 - चयनोपरान्त ब्लॉक सन्दर्भ व्यक्ति तथा संकुल सन्दर्भ व्यक्ति की तैनाती प्रारम्भ में एक वर्ष हेतु की जाएगी जिसे वार्षिक मूल्यांकन के आधार पर बढ़ाने अथवा समाप्त किए जाने पर विचार किया जाएगा।
 - सर्व शिक्षा अभियान के अन्तर्गत सृजित ब्लॉक सन्दर्भ व्यक्ति तथा संकुल सन्दर्भ व्यक्ति के पद पर तैनात कार्मिकों का वेतन आहरण/भुगतान परियोजना अवधि तक सर्व शिक्षा अभियान से तथा राज्य सरकार के अन्तर्गत सृजित पदों पर तैनात सन्दर्भित व्यक्तियों का वेतन आहरण/ भुगतान राज्य सरकार द्वारा किया जाएगा। इन सन्दर्भित व्यक्तियों को अन्य किसी भी प्रकार का अतिरिक्त लाभ देय नहीं होगा।
 - ब्लॉक सन्दर्भ व्यक्ति तथा संकुल सन्दर्भ व्यक्ति का कार्य सन्तोषजनक/ परियोजना हित में न पाये जाने पर राज्य परियोजना निदेशक, (सर्व शिक्षा अभियान) द्वारा मुख्य शिक्षा अधिकारी, जिला शिक्षा अधिकारी (बेसिक)/ जिला परियोजना अधिकारी, सर्व शिक्षा अभियान/प्राचार्य डायट की संस्तुति पर किसी भी समय उनके मूल विभाग को प्रत्यावर्तित किया जा सकेगा।
 - चयनित ब्लॉक सन्दर्भ व्यक्ति तथा संकुल सन्दर्भ व्यक्ति को प्रारम्भिक तौर पर एक वर्ष की परीक्षा अवधि में रखा जाएगा। प्रत्येक वर्ष माह फरवरी में जनपद स्तर पर इस हेतु गठित समिति द्वारा प्रत्येक सन्दर्भ व्यक्ति के कार्य की समीक्षा की जाएगी तथा माह मार्च के अन्त तक समीक्षा परिणाम संकलित कर लिए जाएंगे। तत्पश्चात अप्रैल माह के प्रथम सप्ताह में सन्दर्भ व्यक्ति के रूप में सेवा विस्तारण अथवा उक्त पद से मूल पद पर प्रत्यावर्तन के सम्बन्ध में निर्णय उक्त समिति की संस्तुति के आधार पर किया जा सकेगा।
 - सर्व शिक्षा अभियान-आर0टी0ई0 के अन्तर्गत तैनात ब्लॉक सन्दर्भ व्यक्ति तथा संकुल सन्दर्भ व्यक्ति के पदों पर तैनात कार्मिकों का धारणाधिकार (लियन) उनके मूल विभाग में होगा।
 - भविष्य में शासन द्वारा बी0आर0पी0 तथा सी0आर0पी0 हेतु पृथक संवर्ग बनाए जाने एवं ऐसे संवर्गीय पदों पर नियमित नियुक्ति होने पर उपर्युक्तानुसार नियुक्त

बी०आर०पी० तथा सी०आर०पी० अपने मूल पद पर प्रत्यावर्तित हो जायेंगे।

- ब्लॉक समन्वयक (बी०आर०सी०सी०), ब्लॉक सह-समन्वयक (ए०बी०आर०सी०सी०), संकुल संसाधन समन्वयक (सी०आर०सी०सी०) तथा ब्लॉक रिसोर्स पर्सन/क्लस्टर रिसोर्स पर्सन के सन्दर्भ में पूर्व में निर्गत समस्त शासनादेश इस सीमा तक संशोधित समझे जाएंगे।
- 10. पूर्व से नियुक्त बी०आर०सी० तथा सी०आर०सी० भी आवेदन कर सकते हैं, जिन बी०आर०सी०/सी०आर०सी० का चयन उक्त शासनादेश के अन्तर्गत नहीं होता है, वे स्वतः अपने मूल पद पर वापस (Repatriate) हो जायेंगे।

भवदीय

(ओम प्रकाश)

प्रमुख सचिव।

संख्या-744(1)/XXIV(1)/2013-25/2006 तददिनांक।

प्रतिलिपि निम्नांकित को सूचनार्थ एवं आवश्यक कार्यवाही हेतु प्रेषित:-

- 1- महानिदेशक, विद्यालयी शिक्षा, उत्तराखण्ड, ननूरखेड़ा, देहरादून।
- 2- निजी सचिव-मा० शिक्षा मंत्री, उत्तराखण्ड शासन।
- 3- निदेशक, निदेशक, प्रारम्भिक/माध्यमिक शिक्षा, उत्तराखण्ड, देहरादून।
- 4- निदेशक, अकादमिक शोध एवं प्रशिक्षण, उत्तराखण्ड, देहरादून।
- 5- अपर निदेशक, गढ़वाल मण्डल/कुमायूँ मण्डल।
- 6- समस्त मुख्य शिक्षा अधिकारी, उत्तराखण्ड (द्वारा रा०परि०निदे०)।
- 7- समस्त जिला शिक्षा अधिकारी(बेसिक)/जिला परियोजना अधिकारी, सर्व शिक्षा अभियान उत्तराखण्ड(द्वारा रा०परि०निदेशक)
- 8- राष्ट्रीय सूचना केन्द्र सचिवालय परिसर, उत्तराखण्ड देहरादून।
- 9- गार्ड फाइल।

आज्ञा से,

(राधिका झा)

अपर सचिव